

ΤΗ ΚΘ' ΤΟΥ ΑΥΤΟΥ ΜΗΝΟΣ
ΑΠΡΙΛΙΟΥ

Μνήμη τῶν Ἁγίων Ἀποστόλων Ἰάσονος καὶ Σωσιπάτρου.

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ψάλλομεν Στιχηρὰ Προσόμοια τῆς Ἑορτῆς γ' καὶ τῶν Ἀποστόλων γ'.

Ἦχος α'

Πανεύφημοι Μάρτυρες

Πάντα κατελίπετε τερπνά, Χριστὸν ἀγαπήσαντες, οὗ τὰς ψυχὰς ἐκολλήθητε, ὀπίσω ἔνδοξοι, ἴχνησί τε τούτου, πίστει προσηνέχθητε Ἰάσων καὶ Σωσίπατρε πάνσοφοι, ᾧ καὶ πρεσβεύετε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ἰάσων Σωσίπατρε ψυχὴν, τὴν ἐμὴν φωτίσατε, ἐσκοτισμένην τοῖς πάθεσιν, οἱ τὸν περίγειον, διδαχαῖς ἐνθέοις, κόσμον καταλάμπαντες, καὶ σκότος τῶν εἰδώλων μειώσαντες, καὶ προσενέγκαντες, γένος ἅπαν τὸ ἀνθρώπινον, σεσωσμένον, Χριστῷ τῷ Θεῷ ἡμῶν.

Χριστὸς ὁ Θεὸς ὑμᾶς σοφοί, Ἰάσων Σωσίπατρε, τοὺς πλανωμένους ἀπέστειλεν, ἀνακαλέσασθαι, καὶ πρὸς σωτηρίαν, πάντας καθωδήγησεν, ὑμῶν τοῖς θεοσόφοις διδάγμασιν, ᾧ νὺν πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Δόξα... Καὶ νὺν... Τῆς Ἑορτῆς

Εἰς τὸν Στίχον Στιχηρὰ τῆς Ἑορτῆς.

Τοῦ Ἀποστόλου Ἦχος γ'

Ἀπόστολοι ἅγιοι, πρεσβεύσατε τῷ ἐλεήμονι Θεῷ, ἵνα πταισμάτων ἄφεσιν παράσχη ταῖς ψυχαῖς ἡμῶν.

Καὶ τῆς Ἑορτῆς

Καὶ Ἀπόλυσις

ΕΙΣ ΤΟΝ ΟΡΘΟΝ

Οἱ κανόνες τῆς Ἑορτῆς, καὶ τῶν Ἁγίων.

Ὡδὴ α' Ἦχος β'

Δεῦτε λαοὶ

Τῷ τοῦ Χριστοῦ, βήματι νὺν παριστάμενοι, μνεῖαν ἡμῶν Ἀπόστολοι, ποιεῖσθε πάντοτε, τῶν ὑμᾶς εὐφημούντων, ἐλάβετε γὰρ χάριν, πρεσβεύειν ὑπὲρ ἡμῶν.

Δυὰς σεπτῆ, τῶν Ἀποστόλων αἰτήσασθε, Χριστὸν τὸν πανοικτίρμονα, χάριν δοθῆναί μοί, τοῦ ἡμᾶς εὐφημῆσαι, καὶ μέλψαι τοὺς ἀγῶνας, ὑμῶν πανόλβιοι.

Μύσται Χριστοῦ, Ἰάσων ᾧ Παμμακάριστε, καὶ πάνσοφε Σωσίπατρε, τοὺς τὴν σεπτὴν ὑμῶν, ἑορτάζοντας μνήμην, παντοίων ἐκ κινδύνων, ἀπολυτρώσασθε.

Θεοτοκίον

Χαῖρε σεμνή, τῶν δωρημάτων ἢ ἄβυσσος, χαῖρε λιμὴν ἀχρείμαστε, χαῖρε ὀχύρωμα, τῆς ἡμῶν σωτηρίας, Παρθένε Θεοτόκε, μὴν πανύμνητε.

Ὡδὴ γ'

Στερέωσον ἡμᾶς

Τοῦ Παύλου φοιτηταί, σοφοὶ γενόμενοι, κατ' ἴχνος ἐκείνου τε πορευθέντες διεδράμετε τὰ σύμπαντα, τὸν σωτήριον λόγον καταγγέλλοντες.

Ὡς θεῖοι ποταμοί, σοφίας ἔνδοξοι, ναμάτων πληροῦτε τῶν σωτηρίων, Ἐκκλησίας τὰ συστήματα, ἐκ πηγῶν σωτηρίου ρεῖθρα βλύζοντες.

Παντοίων ἀναγκῶν, καὶ περιστάσεων, τοῦ βίου πρεσβείαις ὑμῶν ἀγίαις, θεοφόροι κυβερνήσατε, τοὺς ὑμᾶς νῦν τιμῶντας διασώζοντες.

Θεοτοκίον

Ὁ κλῖνας οὐρανοῦς, τῆ ὑπὲρ ἔννοιαν, κενώσει τὴν σάρκα ἐκ σοῦ πτωχεύει, προσλαβόμενος Θεόνυμφε, καὶ τὸν κόσμον πλουτίζει τῆ θεότητι.

Ὁ Εἰρμός

«Στερέωσον ἡμᾶς ἐν σοὶ Κύριε, ὁ ξύλω νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σε».

Κάθισμα Ἦχος α' Τὸν τάφον σου Σωτήρ

Ίάσونا πιστοί, καὶ Σωσίπατρον ὑμνοῖς, ὡς μύστας ἱερούς, τῆς Ἁγίας Τριάδος, καὶ κήρυκας τῆς Πίστεως, ἐπαξίως τιμήσωμεν, ὅπως λάβωμεν, ταῖς παρακλήσεσι τούτων, πάντες ἔλεος, καὶ χάριν εὐρωμεν θείαν, εἰς εὐκαιρον βοήθειαν.

Καὶ τῆς Ἑορτῆς

Ὦδὴ δ' Εἰσακήκοα Κύριε

Τοῦ Χριστοῦ τῷ ὀνόματι, θαυματουργοί, τελοῦντες τὰς ἰάσεις, πρὸς Θεοῦ τὴν πίστιν λαοὺς εἰλκύσατε.

Καὶ ποιμαίνειν Μακάριοι, καὶ ὀδηγεῖν, ὑμᾶς καὶ μετὰ τέλος, τὸ μικρὸν πιστεύομεν τοῦτο ποιμνιον.

Συγγενόμενοι Ἐνδοξοὶ, πνευματικῶς, πρεσβείας συμπολίταις, τὰς χρηστὰς φιλίας νόμῳ παράσχοιτε

Θεοτοκίον

Ταῖς πρεσβείαις δεόμεθα, τῆς σε σαρκί, Τεκούσης Θεοῦ Λόγε, τῷ λαῷ σου δώρησαι τὰ ἐλέη σου.

Ὦδὴ ε' Ὁ τοῦ φωτὸς χορηγὸς

Ἱεουργοὶ τοῦ Χριστοῦ, τῶν μυστηρίων εὐκλεεῖς ὄφθητε, καὶ κοινωνοί, σοφοὶ τῶν ἐκείνου, ἀγίων τε παθῶν, διὸ ἐπαξίως, ἀεὶ μακαρίζεσθε.

Ὡς οὐρανοὶ λογικοί, τοῖς ἐπὶ γῆς τὴν τοῦ Θεοῦ, Ἁγιοὶ, δόξαν τρανῶς, φθεγγόμενοι ζόφον, ἐξήρατε δεινόν, καὶ θεογνωσίας, τὸν κόσμον ἐπλήσατε.

Ταῖς ἰκεσίαις τῶν σῶν, Ἱερωτάτων μαθητῶν Κύριε, σῶσον ἡμᾶς, ἡμεῖς γὰρ λαὸς σου, καὶ πρόβατα νομῆς, καὶ φόβῳ σε πάντες, ὑμνοῦντες δοξάζομεν.

Θεοτοκίον

Ἐν γενεαῖς γενεῶν, εὐλογημένη καὶ ἀγνή πέφυκας, ὡς τὴν ἀράν, τῷ θείῳ σου τόκῳ, νεκρώσασα τὸ τῷ πρῖν, καὶ τὴν εὐλογίαν, κόσμῳ πηγάσασα.

Ὦδὴ ς' Ἄβυσσος ἀμαρτημάτων

Ὅπλον σε οἱ θεηγόροι, Ἀπόστολοι κεκτημένοι, τὴν τῶν ἐναντίων εὐσθενῶς, παράταξιν ἔτρεψαν, ὡς ἄριστοι, στρατιωταί σου Λόγε.

Ἐκράτουναν τὴν Ἐκκλησίαν, Σωσίπατρος καὶ Ἰάσων, Ἱερολογίαις Ἱεραῖς, ὡς ἔνθεοι ῥήτορες καὶ κήρυκες, καὶ Θεοῦ Ἱεράρχαι.

Ἐκύκλωσαν ἡμᾶς ἀνάγκαι, καὶ θλίψεις δι' ἁμαρτίαν, ἀλλὰ παρακλήσεσι σεπταῖς, τῶν Ἀποστόλων σου, ἔλεησον ὁ Θεὸς τοὺς σοὺς δούλους.

Θεοτοκίον

Μακάριος ὁ σὲ γινώσκων, λαὸς ἀγνή Θεοτόκε, ἐν γὰρ τοῦ Υἱοῦ σου τῷ φωτί, πᾶς τις πορεύεται, σωζόμενος, εἰς αἰῶνας αἰώνων.

Ὁ Εἰρμὸς

«Ἄβυσσος ἁμαρτημάτων, ἐκύκλωσέ με ἐσχάτη, ἀλλ' ὡς τὸν Προφήτην Ἰωάν, Κύριε Κύριε, ἀνάγα γε, ἐκ φθορᾶς τὴν ζωὴν μου».

Κοντάκιον Ἦχος β' Χειρόγραφον εἰκόνα

Τοῖς δόγμασι τοῦ Παύλου καταυγασθέντες, γεγόνατε φωστῆρες τῆς οἰκουμένης, τρισμακάριοι, καταυγάζετε γὰρ αἰεὶ κόσμον θαύμασιν, Ἰάσων, ἡ πηγὴ τῶν ἰαμάτων, Σωσίπατρε, Χριστοῦ Μαρτύρων κλέος, Ἀπόστολοι θεοφόροι, προστάται τῶν ἐν ἀνάγκαις, καθικετεύσατε Θεῷ, τοῦ σωθῆναι τὰς ψυχὰς ἡμῶν.

Ὁ Οἶκος

Ἀπόστολοι θεηγόροι, καὶ κήρυκες εὐσεβείας, διδάσκαλοι καὶ προστάται εὐσεβούντων ἀεισέβαστοι, παρεστηκότες Θεῷ, καὶ φωτὸς θείου πληρούμενοι, καὶ στεφάνοις ἐγκοσμούμενοι, φωτίσατε ἡμᾶς δεόμεθα, γεραίρειν τὴν ὑμῶν πανέορτον πανήγυριν, ἐν εὐφήμοις ὑμνωδίαις εὐσεβῶς, πάντες γὰρ ἔσμεν ποιμνιον ὑμῶν, λυτρωθέντες τῆς πλάνης ἐν χάριτι, ἀλλ' ὡς ὄντες σωτῆρες τῶν πιστῶν, σπεύσατε πρὸς τὸν Κτίστην, πρεσβεύειν παρρησία, τοῦ σωθῆναι τὰς ψυχὰς ἡμῶν.

Συναξάριον

Τῆ ΚΘ' τοῦ αὐτοῦ μηνός, Μνήμη τῶν Ἁγίων Ἀποστόλων ἐκ τῶν Ἑβδομήκοντα Ἰάσονος καὶ Σωσιπάτρου.

Στίχοι

- Ζωῆς Ἰάσων λαμβάνει φθαρτῆς πέρας,
- Ἄλλ' εὗρεν ἄλλην μὴ πέρας κεκτημένην.
- Θανέντι δόξαν σοῦ προσώπου δεικνύεις
- Σὼ Σωσιπάτρω, τοῦ Θεοῦ Λόγου, Πάτερ.
- Εἰκάδι ἀμφ' ἐνάτη Ἰάσων ἀπεβήσατο γαίης.

Τῆ αὐτῆ ἡμέρα, Μνήμη τῶν Ἁγίων ἑπτὰ Μαρτύρων ληστῶν, οἱ διὰ τοῦ Ἀποστόλου Ἰάσονος πιστεύσαντες τῷ Χριστῷ ἐν λέβητι πίσης κοχλαζούσης βληθέντες τελειοῦνται.

Στίχοι

- Λησταί, μαθόντες τὴν Ἐδὲμ ληστοῦ λάχος,
- Πίσση λαχεῖν ἔσπευσαν αὐτὴν ἐμφλόγω.

Τῆ αὐτῆ ἡμέρα, Μνήμη τῆς Ἁγίας Κερκύρας, θυγατρὸς Κερκυλλίνου τοῦ Βασιλέως, ἥτις βέλεσι κατατρωθεῖσα τελειοῦται.

Στίχοι

- Βελῶν Βασιλῆς ταῖς βολαῖς ἐστιγμένη,
- Ἐκ στιγμάτων ἔλαμψεν, ὡς ἐκ μαργάρων.

Τῆ αὐτῆ ἡμέρα, Μνήμη τῶν Ἁγίων Μαρτύρων Ζήνωνος καὶ Βιταλίου, πυρὶ τελειωθέντων.

Στίχοι

- Μὴ δειλιάσης, Βιτάλιε, πρὸς φλόγα,
- Ἠγήσομαι γάρ, καὶ προεισέλθω Ζήνων.

Τῆ αὐτῆ ἡμέρα, ὁ Ἅγιος Μάρτυς Εὐσέβιος πυρὶ τελειοῦται.

Στίχοι

- Ἐκ σοῦ τὸ πῦρ ὁποῖον ἐκσμήξει ῥύπον,

· Ὁβρυζον, Εὐσέβιε, Χριστοῦ χρυσίον.

Ταῖς τῶν Ἁγίων σου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

Ὦδὴ ζ'

Εἰκόνοσ χρυσῆσ

Τοῦ πρώτου φωτόσ, τὰσ ἀκτῖνασ ὁ σοφόσ Παῦλοσ δεξάμενοσ, ἡμᾶσ Ἰάσων ιερώτατε, καὶ θεοφόρε Σωσίπατρε, δευτεροφανῶσ καταυγάζει, διδαχαῖσ ἀναμέλποντασ, Εὐλογητόσ εἶ ὁ Θεόσ, ὁ τῶν Πατέρων ἡμῶν.

Ἡλίου σοφοί, ἐπὶ γῆσ τοῦ αἰσθητοῦ ὁδὸν ἐδράμετε, Ἄνατολήν γὰρ καταλάμπαντεσ, πρὸσ Δύσιν φθάσαντεσ ἔδυτε, σώματι φαιδρῶ πρὸσ Θεὸν δέ, ἀνυψώσαντεσ πνεύματα, ὑμνολογεῖτε νῦν αὐτόν, ὡσ τῶν Πατέρων Θεόν.

Θεοτοκίον

Προστάτιν θερμήν, τὴν τεκούσάν σε Χριστέ Παρθένον ἔδωκασ, τοῖσ ἐν ἀνάγκαισ περιπίπτουσι, ταῖσ τῶν δεινῶν περιστάσεων, ῥύσαι οὖν ἡμᾶσ εὐχαῖσ ταύτησ, τῶν κινδύνων τοῦσ ψάλλοντασ, Εὐλογητόσ εἶ ὁ Θεόσ, ὁ τῶν Πατέρων ἡμῶν.

Ὦδὴ η'

Τὸν ἐν καμίνῳ τοῦ πυρόσ

Ὁραιωθέντεσ καλλοναῖσ, τοῦ τῆσ χάριτοσ σοφοί Εὐαγγελίου, παντὶ ᾧφθητε κόσμῳ, τὴν ὑπερέχουσαν νοῦν, εἰρήνην εὐαγγελιζόμενοι, ὅθεν ἀνυμνεῖτε, Χριστόν εἰσ τοῦσ αἰῶνασ.

Τῶν φιλοσόφων τὰσ πλοκάσ, διελύσατε σοφῶσ θεολογοῦντεσ, τρισυπόστατον φύσιν, Μύσται τοῦ Λόγου σεπτοί, καὶ κόσμον ὅλον ἐφωτίσατε, μέλπειν καὶ δοξάζειν, Χριστόν εἰσ τοῦσ αἰῶνασ.

Θεοτοκίον

Σὲ Θεοτόκον ἀληθῆ, ὀνομάζοντεσ Ἁγνῆ ὁμολογοῦμεν, τὸν ἐκ σοῦ σαρκωθέντα, Λόγον ἀφράστωσ διπλοῦν, τὴν φύσιν ἀλλ' οὐ τὴν ὑπόστασιν, καὶ ὑπερψοῦμεν αὐτόν εἰσ τοῦσ αἰῶνασ.

Ὁ Εἰρμόσ

«Τὸν ἐν καμίνῳ τοῦ πυρόσ, τῶν Ἑβραίων τοῖσ παισὶ συγκαταβάντα, καὶ τὴν φλόγα εἰσ δρόσον μεταβαλόντα Θεόν, ὑμνεῖτε τὰ ἔργα ὡσ Κύριον, καὶ ὑπερψοῦτε, εἰσ πάντα τοῦσ αἰῶνασ».

Ὦδὴ θ'

Τὸν ἐκ Θεοῦ Θεὸν λόγον

Τὸν ἐπὶ γῆσ τοῦσ Ἁγίουσ, μεγαλύναντα Λόγον Θεοῦ, καὶ τὸ μνημόσυνον αὐτῶν, εἰσ τὸν αἰῶνα δοξάσαντα, καὶ νῦν ἐν τοῖσ ὑψίστοισ, κατέχοντα τὰ πνεύματα αὐτῶν, ἐν χειρὶ τῆ οἰκεία ἀπαύστωσ μεγαλύνομεν.

Τελειωθέντεσ θεόπται, ἐν ὀλίγῳ πληροῦτε, ἐν τόποισ φωτεινοῖσ χρόνουσ μακροῦσ, ἐνθα χαρὰ ἀνεκκλάητοσ, καὶ ἀΐδιοσ δόξα, καὶ φῶσ τὸ καταλάμπον ὡσ Θεόσ, τοῦ φωτόσ τοῦσ ἀξίουσ, ὑπὲρ ἡμῶν πρεσβεύοντασ.

Νῦν εὐφημοῦντεσ θεόπται, δυσωποῦμεν ἐν ὕμνοισ, ὑμᾶσ ὡσ κυβερνήτασ ἱερούσ, ὑπὲρ εἰρήνησ τοῦ σύμπαντοσ, ἱκετεύσατε κόσμοι, καὶ εὐσταθείασ τῶν Ἐκκλησιῶν, καὶ ἡ, μῶν σωτηρίας, Ἰάσων καὶ Σωσίπατρε.

Θεοτοκίον

Θεοκυῆτορ Παρθένε, σαῖσ ἀλήκτοισ πρεσβείαισ, κατάβαλε τὰ θράση τῶν ἐθνῶν, τῶν τοῦσ πολέμουσ ζητούντων ἀεὶ, Βασιλεῖ φιλοχρίστω, βραβεύουσα τὰσ νίκασ κατ' ἐχθρῶν, ἵνα σὲ κατὰ χρέοσ, ἐν ὕμνοισ μεγαλύνωμεν.

Ὁ Εἰρμόσ

«Τὸν ἐκ Θεοῦ Θεὸν Λόγον, τὸν ἀρρήτω σοφία, ἤκοντα καινουργῆσαι τὸν Ἀδάμ, βρώσει φθορὰ πεπτωκότα δεινῶσ, ἐξ ἀγίας Παρθένου, ἀφράστωσ σαρκωθέντα δι' ἡμᾶσ, οἱ πιστοὶ ὁμοφρόνωσ, ἐν ὕμνοισ μεγαλύνομεν».

Ἐξαποστειλᾶριον
Ὁ οὐρανὸν τοῖς ἄστροις

Ἡ Παμφαῆς καὶ θεία, τῶν Ἀποστόλων ἑορτῆ, τῶν Κερκυραίων τὰ πλήθη, πρὸς εὐωχίαν συγκαλεῖ,
Δεῦτε κορέσθητε πάντες, πνευματικῆς εὐφροσύνης.

Καὶ τῆς Ἑορτῆς

Καὶ ἡ λοιπὴ Ἀκολουθία, ὡς σύνηθες, καὶ Ἀπόλυσις.